

Il-Wicċ tal-Huiena



IL-PAPA FRANĠISKU



*Miġjub mit-Taljan għall-Malti minn Francesco Pio Attard
u mxandar fil-Laikos (www.laikos.org), Malta 2015.*

***Ippubblikat miz-Zona Pastorali tal-Hniex Divina, in-Naxxar, Malta 2015.
Mitbugħ għand Playpen Toys & Stationery, il-Belt Victoria, Għawdex.***

Misericordiæ Vultus

[Il-Wiċċ tal-Ħnien]

BOLLA TAL-INDIZZJONI
TAL-ĠUBLEW STRAORDINARJU
TAL-ĦNIENA

FRANĠISKU
ISQOF TA' RUMA
QADDEJ TAL-QADDEJJA TA' ALLA
LIL DAWK KOLLHA LI JAQRRAW
DIN L-ITTRA
GRAZZJA, ĦNIENA U SLIEM

Dahla

Il-Qdusija Tiegħu l-Papa San Ĝwanni Pawlu II fl-1980 ippubblika l-enċiklika *Dives in Misericordiae*, “Alla huwa Ghani fil-Ħniena”. Ftit snin wara, fl-2005, il-Qdusija Tiegħu l-Papa Benedittu XVI ippubblika l-enċiklika *Deus Caritas est*, “Alla huwa Mħabba”. Il-Papa prezenti, nhar it-13 ta’ Marzu 2015, ġabbar Sena Ĝubilari permezz ta’ Bolla li tibda bil-kliem *Misericordiae Vultus*, “Il-Wiċċ tal-Ħniena”. Dawn it-tliet dokumenti mill-ahħar tliet papiet jagħtu importanza kbira lill-Imħabba Divina u lill-Ħniena Divina.

Is-Sena Ĝubilari tal-Ħniena ser tibda nhar it-8 ta’ Dicembru, solennità tal-Immakulata Kunċizzjoni. Dakinhar il-Papa jifta il-Bieb tal-Ġublew magħmul mill-bronż bhala simbolu tal-ftuħ uffiċjali tas-sena ta’ grazza li għandha tiġibidna lejn l-imħabba u l-ħniena bla tarf ta’ Alla. Il-Papa Frangisku qal li l-Knisja għandha tkun sinjal qawwi tal-Ħniena ta’ Alla. Huwa ġeġżeq li fil-knejjes maġġuri jkun hemm dispożizzjoni kbira għas-Sagament tar-Rikonciljazzjoni tul is-sena tal-Ġublew li tintemm nhar is-solennità ta’ Kristu Sultan tas-sena 2016.

B’dan il-ħsieb deherli li jkun xieraq li s-Santwarju Nazzjonali ddedikat lill-Ħniena Divina joffri dan id-dokument, *Misericordiae Vultus*, b’sens ta’ gratitudni u rispett lill-familji kollha taz-zona li tifforma parti mill-Parroċċa Arċipretali ta’ Marija Bambina fin-Naxxar.

Nieħu l-opportunità nirringrazzja lil Francesco Pio Attard li jieħu hsieb jaqleb bil-Malti dokumenti u diskorsi li jagħmel il-Qdusija Tiegħu l-Papa. Nirringrazzja wkoll lil Joe Farrugia tal-ħidma kbira biex iwassilina t-tagħlim tal-Maġisteru u tal-Papa fuq il-websajt tas-Segretarjat tal-Lajċi www.laikos.org.

Jalla l-qari ta’ dan id-dokument iservi bhala sors ta’ diskussjoni fl-ġhaqdiet u ta’ riferenza għal kull Nisrani.

Il-Mulej jixħet il-Barka tiegħu fuqna lkoll.

Dun Michael Agius

Rettur tas-Santwarju tal-Ħniena Divina

Misericordiæ Vultus

[Il-Wiċċ tal-Ħnien]

BOLLA TAL-INDIZZJONI TAL-ĠUBLEW STRAORDINARJU TAL-ĦNIENA

1. Ĝesù Kristu hu wiċċ il-ħniena tal-Missier. Il-misteru tal-fidi Nisranija donnu jsib f-din il-kelma l-ġabra shiha tiegħu. Hi saret ġajja, viżibbli u laħqet il-quċċata tagħha f'Ġesù ta' Nazareth. Il-Missier, “għani fil-ħniena” (Efes 2:4), wara li wera ismu lil Mosè bħala “Alla li jagħder u jhenn; tqil biex jagħdab u kbir fit-tjieba u l-fedeltà” (Ez 34:6), ma hedie, b’ħafna modi u f'bosta waqtiet tal-istorja, jgħarraf in-natura divina tiegħu. Fil-“milja taż-żminijiet” (Gal 4:4), meta kolloks kien imqiegħed fl-ordni skont il-pjan tiegħu ta’ salvazzjoni, Hu bagħat lil Ibnu mwieled mill-Vergni Marija biex jurina darba għal dejjem l-imħabba tiegħu. Min jara lil U jara lill-Missier (ara ġw 14:9). Ĝesù ta’ Nazareth bil-kelma tiegħu, bil-ġesti tiegħu u bil-persuna shiha tiegħu¹ juri l-ħniena ta’ Alla.

2. Dejjem hemm bżonn nikkontemplaw il-misteru tal-ħniena. Hu għajnejn ta’ hena, ta’ serhan u ta’ sliem. Hi kundizzjoni għas-salvazzjoni tagħna. Ħniena: din hi l-kelma li turi l-misteru tat-Trinità Qaddisa. Ħniena: din hi l-aqwa u l-ogħla att li bih Alla jiġi jiltaqa’ magħna. Ħniena: hi l-ligi fundamentali li tgħammar fil-qalb ta’ kull bniedem meta jħares b’għajnejn sinciera lejn ħuh li miegħu jiltaqa’ tul il-mixja tal-ħajja. Ħniena: hi t-triq li ssieħeb lill-bniedem ma’ Alla, għax tiftaħ il-qalb għat-tama li aħna maħbuba għal dejjem minkejja l-limiti tad-dnub tagħna.

3. Hemm waqtiet li fihom b'mod aqwa aħna msejħin inwaqqfu ħarsitna fuq il-ħniena biex aħna stess insiru sinjal effikaċi tal-Missier li jaħdem f'ħajxitna. Hu għalhekk li jien sejjaħt *Ġublew Straordinarju tal-ħnien* bħala żmien tajjeb ghall-Knisja, biex isahħaħ u jagħmel iżżejjed effikaċi x-xhieda ta’ dawk li jemmnu.

Is-Sena Mqaddsa sa tiftaħ fit-8 ta’ Dicembru 2015, solennità tal-

Immakulata Kunċizzjoni. Din il-festa liturgika tikxef il-mod ta' kif Alla ilu jaħdem sa mill-bidu tal-istorja tagħna. Wara d-dnub ta' Adam u Eva, Alla ma riedx jitlaq waħdu lill-bniedem fħalq il-ħażen. Għalhekk hu ġaseb u ried lil Marija, qaddisa u bla tebgħa fl-imħabba (ara Efes 1:4), biex issir Omm il-Feddej tal-bniedem. Quddiem il-gravità tal-ħażen, Alla jwieġeb bil-milja tal-mahfra. Il-ħniena dejjem se tkun ikbar minn kull dnub, u ħadd ma jista' jqiegħed limitu għall-imħabba ta' Alla li jaħfer. Hu pjacir tiegħi li fil-festa tal-Immakulata Kunċizzjoni sa nkun nista' niftaħ il-Bieb Imqaddes. F'din l-okkażjoni dan sa jkun *Bieb tal-Ħnien*, li kull min jidhol minnu jkun jista' jduq l-imħabba ta' Alla li jsarraġ, li jaħfer u li jimla bit-tama.

Il-Ħadd ta' wara, it-Tielet Hadd tal-Avvent, jinfetah il-Bieb Imqaddes fil-Katidral ta' Ruma, il-Bažilika ta' San Ĝwann fil-Lateran. Warajh, jinfetah il-Bieb Imqaddes fil-Bažilika Papali l-oħra. Fl-istess Hadd nixtieq li f'kull Knisja partikulari, fil-Katidral li hu l-Knisja Omm għall-fidili kollha, jew inkella fil-Konkatidral jew fi knisja ta' sinifikat speċjali, jinfetah għal matul is-Sena Mqaddsa kollha *Bieb tal-Ħnien* tal-istess għamlia. Fuq għażla tal-Ordinarju, dan jista' jinfetah ukoll fis-Santwarji, miżjura minn tant pellegrini, li f'dawn l-imkejjen imqaddsa l-grazzja spiss tmissilhom qalbhom u jsibu t-triq tal-konverżjoni vera. Kull Knisja partikulari, għalhekk, sa tieħu sehem dirett u tista' tgħix din is-Sena Mqaddsa bħala mument straordinarju ta' grazzja u ta' tiġidid spiritwali. Għaldaqstant, il-Ğublew sa jkun iċċelebrat f'Ruma kif ukoll fil-Knejjes partikulari bħala sinjal viżibbli tal-komunjoni tal-Knisja kollha.

4. Għażilt id-data tat-8 ta' Dicembru għax hi mogħnija b'tifsiriet għall-istorja riċenti tal-Knisja. Fil-fatt sa niftaħ il-Bieb Imqaddes fil-ħamsin anniversarju mill-gheluq tal-Koncilju Ekumeniku Vatikan II. Il-Knisja thoss il-ħtiega li żżomm ħajja dik il-ğrajja. Għaliha hemm bdiet mixja ġdida fl-istorja tagħha. Il-Padri miġbura fil-Koncilju kienu ħassew qawwija, bħal nifs veru tal-Ispirtu, il-ħtiega li jitkellmu dwar Alla mal-bniedmin ta' zmienhom b'mod li jinfiehem iż-żejjed. Imgarrfa l-ħitan li għal wisq żmien kienu għalqu lill-Knisja f'sur ipprivileġġjat, kien wasal issa ż-żmien li l-Vanġelu jiġi mxandar b'mod ġdid. Tappa ġdida fl-evanġelizzazzjoni ta' dejjem. Impenn ġdid għall-Insara kollha biex jagħtu

xhieda tal-fidi tagħhom b'ijed ħegġa u konvīnżjoni. Il-Knisja ħasset ir-responsabbiltà li tkun fid-dinja s-sinjal ħaj tal-imħabba tal-Missier.

Jiguni f'moħhi l-kelmiet mimlija sinifikat li San Ģwanni XXIII lissen fil-ftuħ tal-Konċilju biex juri l-mixja li kellha taqbad il-Knisja: “Fi żminijietna, l-Għarusa ta’ Kristu tippreferi tuża d-duwa tal-ħnien flok taqbad l-armi tas-severità ħarxa... Il-Knisja Kattolika, waqt li b'dan il-Konċilju Ekumeniku terfa’ fl-gholi l-musbieħ tal-verità Kattolika, tixtieq turi ruħha bħala omm mimlija mħabba għal kulhadd, twajba, tistabar, imqanqla mill-ħnien u mit-tjieba lejn l-ulied li nfirdu minnha”.² Fuq l-istess xefaq nilmħu wkoll lill-Beatu Pawlu VI, li hekk esprima ruħu fl-gheluq tal-Konċilju: “Pjuttost nixtiequ ninnotaw kif ir-religion tal-Konċilju tagħna kienet principalment l-imħabba... L-istorja antika tas-Samaritan kienet il-mudell tal-ispiritwalitā tal-Konċilju... Mill-Konċilju nixxa fuq id-dinja moderna tal-bnedmin kurrent ta’ mħabba u ta’ ammirazzjoni. L-iżbalji msewwija, iva; għax dan li titlob l-imħabba, u mhux b'inqas il-verità; imma għall-persuni kien hemm biss sejħa, rispett u mħabba. Flok verdetti ta’ qtigħi il-qalb, soluzzjonijiet inkuraġġanti; flok tbassir traġiku, mill-Konċilju ħarġu messaġġi ta’ fiduċja għad-din ja-tallum; il-valuri tagħha mhux biss ġew irrispettati, imma mweġġha, l-isforzi tagħha mwieżna, ix-xewqat tagħha msoffija u mbierka... Hemm ħaġa oħra li rridu nosservaw: dan l-ghana duttrinali kollu għandu direzzjoni waħda: li naqdu lill-bniedem. Il-bniedem, qed nghidu, f'kull qagħda tiegħi, f'kull dgħufija tiegħi, f'kull htiegħa tiegħi”.³

B'dawn is-sentimenti ta’ gratitudni għal dak li l-Knisja rċiviet u ta’ responsabbiltà lejn il-ħidma li hemm tistennien, se ngħaddu mill-Bieb Imqaddes b'fiduċja shiħa li aħna mseħbin mill-qawwa ta’ Kristu Rxox li jissokta jwieżen il-pellegrinaġġ tagħna. L-Ispirtu s-Santu li jmexxi l-passi ta’ dawk li jemmnu biex jikkoperaw mal-opra tal-fidwa li wettaq Kristu, ikun il-gwida li jwieżen lill-Poplu ta’ Alla u jgħinu jikkontempla l-wiċċċ tal-ħnien.⁴

5. Is-Sena Ġubilari se tagħlaq fis-solennità liturgika ta’ Gesù Kristu Sid tal-univers, nhar l-20 ta’ Novembru 2016. Dakinhar, aħna u nagħlilqu l-Bieb Imqaddes, ikollna qabelxejn sentimenti ta’ gratitudni u ta’ radd il-ħajr lejn

it-Trinità Qaddisa għal dan iż-żmien straordinarju ta' grazza li tkun tatna. Nafdaw il-ħajja tal-Knisja, lill-bnedmin kollha u 'l-kożmu immens fidejn is-Sinjorija ta' Kristu, biex ixerred il-ħniena tiegħu bħan-nida ta' fil-ġħodu ġalli bl-impenn ta' kulħadd fil-futur qarib tista' tinbena storja għammiela. Kemm nixtieq li s-snин li ġejjin ikunu mghaddsa fil-ħniena biex tassew niltaqgħu ma' kull persuna u nwasslulha t-tjieba u l-ħniena ta' Alla! Ha jilħaq lil kulħadd, kemm dawk li jemmnu u kemm dawk li huma mbiegħda, il-balzmu tal-ħniena bħala sinjal tas-Saltna ta' Alla li digħi tinsab fostna.

6. “Hi haġa ta’ Alla li juža l-ħniena u f’dan b’mod speċjali tidher il-qawwa tiegħu li tista’ kollox”.⁵ Kliem San Tumas ta’ Aquino juri kemm il-ħniena divina mhi xejn sinjal ta’ dghufija, imma pjuttost il-kwalità tas-setgħa bla tarf ta’ Alla. U għalhekk il-Liturġija, f’waħda mill-eqdem Kolletti, titlob hekk: “O Alla, inti tagħtina l-aqwa xhieda tas-setgħa tiegħek bla tarf billi taħfrilna u thenn għalina”.⁶ Alla, fl-istorja tal-bniedem, dejjem sa jkun Dak li hu preżenti, qrib tagħna, providenzjali, qaddis u hanin.

“Jistabar u jħenn” hi l-espressjoni doppja li spiss insibu fit-Testment il-Qadim biex tfisser in-natura ta’ Alla. Li hu hanin insibuh konkretament f’tant azzjonijiet tal-istorja tas-salvazzjoni fejn it-tjieba tiegħu tirbaħ fuq il-kastig u l-qedra. Is-Salmi, b’mod partikulari, joħorgu għad-dawl dan il-kobor tal-ħidma divina: “Hu li jaħfer dnubietek kollha; ifejjaq il-mard tiegħek kollu; jifdi lil ħajtek mill-qabar; iħaddnek bit-tjieba u l-ħniena” (103:3-4). B’mod iżjed espliċitu, Salm ieħor jitkellem fuq is-sinjali konkreti tal-ħniena: “Il-Mulej li jehles lill-imjassrin; il-Mulej li jiftaħ ghajnejn l-ghomja; il-Mulej li jerfa’ lill-milwijn; il-Mulej li jħobb lill-ġusti; il-Mulej li jħares lill-barranin; hu li jżomm lill-iltim u lill-armla, imma lill-ħżiena jħarbilhom triqathom” (146:7-9). U fl-ahħar, hawn espressjoni oħra tas-Salmista: “[Il-Mulej] ifejjaq il-qlub maqsuma, hu jorbot il-ġrieħi tagħhom... Jerfa’ l-imsejknin il-Mulej, u jniżżeł sa l-art il-ħżiena” (147:3,6). Insomma, il-ħniena ta’ Alla mhix xi idea astratta, imma reallta konkreta li biha Hu juri mħabtu bħal dik ta’ missier u ta’ omm li għal uliedhom jitqanqlu mill-ġewwieni tagħhom. Dan hu tabilhaqq il-każ li nghidu li din hi mħabba “ġewwinija”. Ĝejja mill-

gewwieni bħal sentiment profond, naturali, magħmul minn ħlewwa u kompassjoni, minn ħniena u maħfrah.

7. “Għal dejjem hi l-ħniena tiegħu”: ir-ritornell li nsibu f'kull vers tas-Salm 136 waqt li jirrakkontalna l-istorja tar-rivelazzjoni ta’ Alla. Bil-qawwa tal-ħniena tiegħu, il-ğrajjet kollha tat-Testment il-Qadim mimljiex b’valur salfiviku qawwi. Il-ħniena tagħmel l-istorja ta’ Alla ma’ Israel storja ta’ salvazzjoni. Itenni l-ħin kollu: “Għal dejjem hi l-ħniena tiegħu”, kif jagħmel is-Salm, donnu jrid ikiżżej iċ-ċirku tal-ispazju u taż-żmien biex idaħħal kollox fil-misteru etern tal-imħabba. Donnu jrid jgħid li mhux biss fl-istorja, imma għal dejjem il-bniedem sejkun taħt il-ħarsa ġanina tal-Missier. Mhux ta’ b’xejn li l-poplu ta’ Israel ried idaħħal dan is-Salm, il-“*Hallel il-kbir*” kif inhu msejjah, fil-festi liturgici l-iżżej importanti.

Qabel il-Passjoni tiegħu, Ĝesù talab b’dan is-Salm tal-ħniena. Dan jgħidhulna l-evangelista Mattew meta jniżżej li wara li “kantaw is-salmi” (26:30), Ĝesù u d-dixxipli tiegħu ħarġu lejn l-Għolja taż-Żebbuġ. Waqt li Hu waqqaf l-Ewkaristija, tifkira dejjiema tiegħiU u tal-Ġhid tiegħu, qiegħed simbolikament fid-dawl tal-ħniena dan l-oħla att tar-Rivelazzjoni. Fl-istess xefaq tal-ħniena, Ĝesù għex l-istess passjoni u mewt tiegħu, konxju mill-misteru kbir ta’ mħabba li kellu jitwettaq fis-salib. Meta nafu li Ĝesù nnifsu talab b’dan is-Salm, għalina l-Insara dan isir iktar importanti u jimpenjana biex nużaw dan ir-ritornell fit-talb tagħna ta’ tifħir li nagħmlu kuljum: “Għal dejjem hi l-ħniena tiegħu”.

8. Bil-ħarsa tagħna msammra fuq Ĝesù u l-wiċċ ġanin tiegħu nistgħu nilqgħu l-imħabba tat-Trinità Qaddisa. Il-missjoni li Ĝesù rċieva mingħand il-Missier kienet dik li juri l-misteru tal-imħabba divina fil-milja kollha tiegħu. “Alla hu Mħabba” (1 Ĝw 4:8,16), jistqarr għall-ewwel u l-unika darba fl-Iskrittura Mqaddsa kollha l-evangelista Ĝwanni. Din l-imħabba issa dehret u nistgħu mmissuha b’idejna fil-hajja kollha ta’ Ĝesù. Il-persuna tiegħu mhix ħlief imħabba, imħabba li tingħata b’xejn. Ir-relazzjonijiet tiegħu mal-persuni li jersqu lejh jikxfu xi haġa unika u irripetibbli. Is-sinjal li jwettaq, fuq kollox mal-midinbin, mal-foqra, l-imwarrbin, il-morda u l-imġarrbin, huma kollha fissem il-ħniena tiegħu. Fih kollox jitkellem dwar il-ħniena.

M'hemm xejn fiH li m'għandux ħniena.

Quddiem il-kotra ta' nies li kienet timxi warajh, meta ra li kienu ghajjenin u mitluqin, mitlufin u bla ħadd min imexxihom, Ĝesù ħassu jitqanqal minn qiegħ qalbu għalihom (ara Mt 9:36). B'din l-imħabba kollha ħniena hu fejjaq il-morda li kienu jressqulu quddiemu (ara Mt 14:14), u bi ftit hobż u ġutiet tema' ġmiegħi kbar (ara Mt 15:37). Dak li lil Ĝesù kien imexxih fiċ-ċirkustanzi kollha ma kienx ħlief il-ħniena, li biha kien jaqra fil-qlub ta' min kien ikollu quddiemu u jwieġeb għall-iktar bżonn veru tagħhom. Meta ltaqa' mal-armla ta' Najm li kienet qed twassal lill-iben il-wahdieni tagħha lejn il-qabar, tqanqal bil-kbir għal dak l-uġiġi immens tal-omm li kienet qed tibki, u taha lura lil binha billi qajmu mill-mewt (ara Lq 7:15). Wara li heles lill-imxajtan ta' Ġerasa, jafdalu din il-missjoni: "Mur ingabar id-dar ma' niesek, u għidilhom kulma għamel miegħek il-Mulej, u kif ġenh għalik" (Mk 5:19). Anki sejħha ta' Mattew tidħol f'dan ix-xefaq tal-ħniena. Hu u għaddej minn quddiem il-mejda tat-taxxi, għajnejn Ĝesù ħarsu msammra f'dawk ta' Mattew. Kienet ħarsa mimlija ħniena li ħafret id-dnubiet ta' dak ir-ragħel u, rebbieħ fuq ir-rezistenzi tad-dixxipli l-oħra, għażżeż lilu, il-midneb u pubblikan, biex isir wieħed mit-Tnax. San Beda l-Venerabbli, meta jikkummenta dik ix-xena tal-Vangelu, kiteb li Ĝesù ħares lejn Mattew bi mhabbha hanina u għażlu: *miserando atque eligendo.*⁷ Dejjem laqtitni din l-espressjoni, tant li għażiż il-motto bħala l-motto tiegħi.

9. Fil-parabboli ddedikati lill-ħniena, Ĝesù juri n-natura ta' Alla bħala dik ta' Missier li qatt ma jgħodd ruħu b'mirbu sakemm ma jkunx xejjen id-dnub u għebleb ir-rifut, bil-kompassjoni u l-ħniena. Nafuhom dawn il-parabboli, tlieta b'mod partikulari: dawk tan-nagħġga l-mahruba u l-munita mitlufa, u dik tal-missier u ż-żewġ ulied (ara Lq 15:1-32). F'dawn il-parabboli, Alla dejjem hu pprezentat mimli ferħ, l-aktar meta jaħfer. Fihom insibu l-qalba tal-Vangelu u tal-fidi tagħna, għax il-ħniena hi pprezentata bħala l-qawwa li kollo tirbaħ, li timla l-qalb bl-imħabba u li tfarrag bil-mahfrah.

Barra minn hekk, minn parabbola oħra niksbu tagħlim għall-istil ta' ħajja li għandu jkollna bħala Nsara. Imqanqal mill-mistoqsija ta' Pietru fuq

kemm-il darba wieħed għandu jaħfer, Ĝesù wiegħeb: “Ma ngħidlikx sa seba’ darbiet, imma sa sebgha u sebghin darba” (Mt 18:22), u rrakkonta l-parabbola tal-“qaddej li ma jaħfirx”. Dan, meta ġie msejjah mis-sultan biex jagħti lura somma kbira, niżel ġħarkupptejh jokroblu u sidu ħafirlu dejnu. Imma dritt wara dan jiltaqa’ ma’ qaddej ieħor bħalu li kellu miegħu dejn ta’ ftit ċenteżmi, li wkoll niżel ġħarkupptejh quddiemu jitkarrablu biex iħenn għalih, imma dan ma jkunx irid u jixxtu l-ħabs. Hawn is-sultan, meta sar jaf b'dan, jiżbel ħafna u jerġa’ jsejjah lil dak il-qaddej u jgħidlu: “Ma kienx imissek int ukoll thenn għal sieħbek kif ġennejt jien għalik?” (Mt 18:33). U Ĝesù jagħlaq hekk: “Hekk jagħmel lilkom Missieri li hu fis-Smewwiet jekk ma taħfrux lil xulxin minn qalbkom” (Mt 18:35).

Il-parabbola fiha tagħlim profund għal kull wieħed u waħda minna. Ĝesù jafferma li l-ħniena mhix biss l-ghemil tal-Missier, imma ssir il-kriterju biex nistgħu nifħmu min huma l-ulied veri tiegħu. F'kelma waħda, aħna msejħin nghixu bil-ħniena, ghax qabelxejn kien magħna stess li ntweriet il-ħniena. Il-maħfra tal-ħtijiet issir l-espressjoni l-aktar evidenti tal-imħabba hanina u għalina l-Insara hi kmand li ma nistgħux naħbaru minnu. Kemm drabi tidher haġa iebsa li naħfri! U safrattant il-maħfra hi l-ghoddha mqiegħda fl-idejn dghajfa tagħna biex nistgħu niksbu s-serħan tal-qalb. Li nwarrbu l-korla, ir-rabja, il-vjolenza u l-vendetta hi kundizzjoni meħtieġa biex nistgħu ngħixu henjin. Mela ejjew nilqgħu k-eżortazzjoni tal-Appostlu: “Thallux ix-xemx tgħib fuq il-korla tagħkom” (Efes 4:26). U fuq kollo nisimgħu l-kelma ta’ Ĝesù li qegħdilna l-ħniena bħala ideal ta’ hajja u bħala kriterju ta’ kredibbiltà għall-fidi tagħna: “Henjin dawk li jħennu, għax huma jsibu ħniena” (Mt 5:7) hi l-beatitudni li lejha għandna nitnebbhu b’impenn partikulari matul din is-Sena Mqaddsa.

Kif nistgħu ninnotaw, fl-Iskrittura Mqaddsa l-ħniena hi l-kelma-muftieħ biex nifħmu kif jaħdem Alla magħna l-bnedmin. Hu ma jillimitax ruħu għall-istqarrija ta’ mħabbtu, imma din jagħmilha tidher u tintmess. L-imħabba, wara kollox, ma tista’ qatt tkun kelma fl-arja. Mill-istess natura tagħha hi ħajja konkreta: intenzjonijiet, attegġġamenti, imġibiet li jitħalli kum fil-ħajja ta’ kuljum. Il-ħniena ta’ Alla hi r-responsabbiltà

tiegħu għalina. Hu jħossu responsabbli, u għalhekk jixtieq il-ġid tagħna u jrid jarana ferħanin, mimljen ferħ u sereni. Fuq l-istess frekwenza għandha torjenta ruħha l-imħabba hanina tal-Insara. Kif iħobb il-Missier, hekk iħobbu l-ulied. Kif hu hanin Hu, hekk aħna msejhin inkunu hanina aħna, wieħed mal-ieħor.

10. Il-fus li jwieżen il-ħajja tal-Knisja hu l-ħniena. L-azzjoni pastorali kollha tagħha għandha tkun imgeżwra fil-ħniena li biha hi ddur fuq dawk li jemmnu; xejn mit-thabbira u mix-xhieda tagħha quddiem id-dinja m'għandu jkun nieqes mill-ħniena. Il-kredibbiltà tal-Knisja tghaddi mit-triq tal-imħabba hanina u kollha kompassjoni. Il-Knisja “tghix bix-xewqa bla temma li toffri ħniena”.⁸ Forsi għal ħafna żmien insejna nuru liema hi u nghixu t-triq tal-ħniena. It-tentazzjoni, minn naha, li nistennew dejjem u biss ġustizzja nessietna li din hi l-ewwel pass, meħtieg u indispezzabbli, imma l-Knisja għandha bżonn tmur lil hemm biex tilhaq destinazzjoni oħħla u iż-żejjed sinifikattiva. Min-naħa l-oħra, hu ta’ swied il-qalb li jkollna naraw kif l-esperjenza tal-mahfrah fil-kultura tagħna qiegħda dejjem tonqos. Saħansitra l-istess kelma fxi waqtiet donnha qed tgħib. Madankollu, mingħajr ix-xhieda tal-mahfrah, tibqa’ biss ħajja bla frott u sterili, qisna nkunu nghixu f-deżert imwarrab. Għall-Knisja wasal mill-ġdid iż-żmien li xxandar kollha ferħ il-mahfrah. Hu ż-żmien li nerġġi lura għall-essenzjal biex nagħmlu tagħna d-dgħufijiet u d-diffikultajiet ta’ hutna. Il-mahfrah għandha l-qawwa li tqajjimna lura għal ħajja gdida u timliena bil-kuraġġ biex nistgħu nharsu b’tama lejn il-ġejjeni.

11. Ma nistgħux ninsew it-tagħlim kbir li San Ģwanni Pawlu II offrielna bit-tieni Enciklika tiegħu *Dives in misericordia*, li fi żmienu waslet bla mistennija u ssorprendiet lil ħafna minħabba fit-tema li affrontat. Nixtieq infakkar b'mod partikulari f'żewġ espressjonijiet. Qabelxejn, il-Papa qaddis osserva kif it-tema tal-ħniena qed titwarrab u tintesa fil-kultura ta’ żminijietna: “In-nies tal-lum, fil-fehma tagħhom, aktar forsi min-nies ta’ dari, huma kuntrarji għall-fehma ta’ xi Alla kollu ħniena, tant li jfittxu jwarrbu mill-ħajja u jneħħu minn qalb il-bniedem l-istess idea ta’ ħniena. L-istess kelma ‘ħniena’, l-istess hsieb qishom idejqu lill-bniedem, li, minħabba l-iżvilupp kbir li sar fix-xjenza u t-teknoloġija, li qatt ma kien hemm sa issa bħalu fl-istorja, sar sid l-art, u ħakimha (ara Ĝen 1:28). Din

il-ħakma tad-dinja, li xi kultant tiftiehem b'mod superficjali u b'tifsir wieħed biss, milli jidher ma thalli ebda lok għall-ħnien... U dan għaliex, fil-qagħda li fiha jinsabu l-Knisja u d-dinja llum, ħafna individwi u gruppi, imqanqlin minn sentiment ħaj ta' fidu, qegħdin ifittxu, qis u minn rajhom, biex nghid hekk, il-ħnien ta' Alla".⁹

Iżjed minn hekk, San Ģwanni Pawlu II ta din ir-raġuni għall-urġenza li jxandar u jagħti xhieda tal-ħnien fid-dinja tal-lum: "Dan ġej mill-imħabba tiegħi għall-bniedem, għal kulma hu tal-bniedem, li, kif jaħsbu ħafna nies ta' żmienna, hu mħedded minn periklu tassew kbir. Il-misteru ta' Kristu... iġegħelni wkoll inxandar li l-ħnien hi l-imħabba kolha ħnien ta' Alla, irrivelata lilna f'dan l-istess misteru ta' Kristu. Iġegħelni wkoll nirrikorri għal din il-ħnien u nitlob għaliha f'dan il-mument hekk ieħes u hekk kritiku tal-ġraja tal-Knisja u tad-dinja".¹⁰ Dan it-tagħlim tiegħu hu attwali iżżejed minn qatt qabel u jixraq li nerġgħu naqbduh fidejnej matul din is-Sena Mqaddsa. Ejjew nilqgħu mill-ġdid kliemu: "Il-Knisja tkun tgħix ħajja vera meta tistqarr u xxandar il-ħnien – l-aqwa attribut jew perfezzjoni ta' Alla l-Hallieq u l-Feddej – u meta tressaq lill-bniedmin lejn l-għejjun tal-ħnieni tas-Salvatur, li huma fdati lilha biex tharishom u tqassam minnhom".¹¹

12. Il-Knisja għandha l-missjoni li xxandar il-ħnieni ta' Alla, il-qalb thabbat tal-Vangelu, li permezz tagħha trid tilhaq il-qalb u l-moħħ ta' kull bniedem. L-Għarusa ta' Kristu tagħmel tagħha l-imġiba tal-Iben ta' Alla li johrog jiltaqa' ma' kulħadd mingħajr ma jħalli lil ħadd barra. Fi żmienna, meta l-Knisja hi impenjata fl-evangelizzazzjoni ġidida, it-tema tal-ħnieni tesīgi li tiġi mressqa mill-ġdid quddiem id-dinja b'heġġa ġidida u b'azzjoni pastorali mgħedda. Hu determinanti għall-Knisja u għall-kredibbiltà tat-thabbira tagħha li tgħix u tkun hi l-ewwel li tagħti xhieda tal-ħnieni. Millingwaġġ u l-ġesti tagħha trid tgħaddi l-ħnieni biex din tinfed il-qalb tal-bniedmin u tqanqalhom ha jerġgħu jsibu t-triq li twassalhom lura għal għand il-Missier.

L-ewwel verità tal-Knisja hi l-imħabba ta' Kristu. B'din l-imħabba, li tasal sal-punt tal-mahfura u l-ġhotja tagħha nfisha, il-Knisja ssir qaddejja u medjatriċi għall-bniedmin. Għalhekk, fejn hemm il-Knisja, hemm

għandha tidher čara l-ħniena tal-Missier. Fil-parroċċi tagħna, fil-komunitajiet tagħna, fl-għaqdiet u fil-movimenti, insomma, kull fejn hemm l-Insara, kulħadd għandu jsib oasi ta' ħniena.

13. Nixtiequ ngħixu din is-Sena Ĝubilari fid-dawl tal-kelma ta' Alla: *Hanina bħall-Missier*. L-evangelista jagħtina t-tagħlim ta' Gesù li jgħidilna: “Hennu, bħalma hu hanin Missierkom” (Lq 6:36). Hu programm ta' hajja impenjattiv imma daqstant ieħor mogħni bil-ferħ u l-paċi. Il-kmand ta' Gesù hu għal dawk kollha li jisimgħu leħnu (ara Lq 6:27). Għalhekk, biex inkunu kapaċi nhennu, lewwel nett irridu nisimgħu l-Kelma ta' Alla. Dan ifisser li nsibu mill-ġdid il-valur tas-skiet biex nimmeditaw il-Kelma li tithabbrilna. B'dan il-mod nistgħu nikkontemplaw il-ħniena ta' Alla u nagħmluha l-istil tal-ħajja tagħna.

14. Il-pellegrinaġġ hu sinjal partikulari tas-Sena Mqaddsa, għax hu ikona tal-mixja li kull persuna tagħmel f'hajjitha. Il-ħajja hi pellegrinaġġ u l-bniedem hu *viator*, pellegrin li jterraq mixja lejn id-destinazzjoni tant mixtieqa. Anki biex jilhaq il-Bieb Imqaddes f'Ruma u f'kull post ieħor, kull wieħed u waħda skont kemm tagħtihi saħħtu, irid jagħmel pellegrinaġġ. Dan hu sinjal tal-fatt li anki l-ħniena hi destinazzjoni li rridu naslu fiha u titlob impenn u sagrifijċju. Għalhekk, il-pellegrinaġġ irid ikun stimolu lejn il-konverżjoni: meta nghaddu mill-Bieb Imqaddes, inhallu l-ħniena ta' Alla thaddanna magħha u nħabirku biex aħna wkoll nuru ħniena mal-oħrajn kif il-Missier juri magħna.

Il-Mulej Gesù jurina x'inhuma t-tappi tal-pellegrinaġġ li bih nistgħu nilħqu din id-destinazzjoni: “Tiġġudikawx, u ma tkunux iġġudikati; tikkundannawx, u ma tkunux ikkundannati; aħfru, u ssibu l-maħfra; aqħtu, u jingħatalkom. Kejl tajjeb, marsus, mhežheż sewwa u mburġat iqiegħdulkom fħogorkom; għax bl-istess kejl li tkejlu intom, jitkejjel lillkom” (Lq 6:37-38). Jgħidilna qabelxejn biex *ma niġġudikawx u ma nikkundannawx*. Jekk ma rridux niuħdu fuqna l-ħaqeq ta' Alla, hadd minna ma jista' jsir l-imħallef ta' ħuh. Fil-fatt, il-bnedmin, bil-ġudizzju tagħhom ikunu jieqfu mal-qoxra, waqt li l-Missier iħares lejn il-qalb. Kemm jagħmel ħsara l-kliem meta hu mqanqal minn sentimenti ta' għira u mibegħda! Meta titkellem hażin fuq ħuk fl-assenza tiegħu, tkun qed

tpingiħ f'dawl ikrah, tilgħab mal-fama tiegħu u terħiħ fi lsien il-qlajja' tannies. Li ma niġġudikawx u ma nikkundannawx ifisser, b'mod pożittiv, li nagħrfu dak li hemm tajjeb fkull persuna u ma nhallux li din issofri minħabba fil-ġudizzju parpjali tagħna u l-preżunzjoni tagħna li nafu kollox. Imma dan xorta mhux biżżejjed biex nuru ħniena. Ĝesù jitlob minna wkoll li *naħfru* u *nagħtu*. Inkunu ghoddha tal-mahfra, għax aħna stess ksibnieha mingħand Alla. Inkunu qalbna tajba ma' kulħadd, għax nafu li anki Alla jkattar it-tjieba tiegħu fuqna b'ġenerożită liema bħalha.

Hanina bħall-Missier, allura, hu l-“motto” tas-Sena Mqaddsa. Fil-ħniena għandna l-prova ta’ kemm iħobbna Alla. Hu jagħti lilu nnifsu kollu kemm hu, dejjem, b’xejn, u bla ma jitlob xejn lura. Jaqbeż għalina meta nitolbuh l-ġħajjnuna. Kemm hi sabiha t-talba ta’ kuljum li biha l-Knisja tiftah il-ġurnata tagħha: “O Alla, ejja u eħlisni. Mulej, fittex għinni” (Salm 70:2). L-ġħajjnuna li nitolbu digħihi l-ewwel pass tal-ħniena ta’ Alla lejna. Hu jiġi jehlisna mill-kundizzjonijiet ta’ dghħufija li fihom qed nghixu. U l-ġħajjnuna tiegħu tikkonsisti fli jgħażiha minħossu l-preżenza tiegħu u kemm hu qrib tagħna. Jum wara l-ieħor, imqanqla mill-kompassjoni tiegħu, nistgħu aħna wkoll nuru l-istess kompassjoni ma’ kulħadd.

15. F'din is-Sena Mqaddsa, nistgħu nagħmlu l-esperjenza li nifħtu qalbna għal dawk kollha li qed jgħixu fl-iżjed periferji eżistenzjali differenti li jeżistu, li spiss id-dinja moderna toħloq b'mod drammatiku. Kemm sitwazzjonijiet ta’ incertezza u tbatija għandna fid-dinja tal-lum! Kemm ġriehi miftuha fil-ġisem ta’ hafna li m'għadxi għandhom iżjed leħen għax il-karba tagħhom hi mxejna u mitfija minħabba fl-indifferenza tal-popli għonja. F'dan il-Ġublew, iżjed minn qabel, il-Knisja qed tkun imsejha tfejjaq dawn il-ġriehi, iddewwihom biż-żejt tal-faraġ, tinfaxxahom bil-ħniena u tfejjaqhom bis-solidarjetà u l-attenzjoni li jeħtieġu. Ejjew ma naqqħux fl-indifferenza li tbaxxi, fid-drawwa ta’ kuljum li tberred il-qalb u ma thalliniex niskopru l-ġdid, fiċ-ċiniżmu li jeqred. Nifħtu għajnejna biex naraw il-miżerji tad-dinja, il-ġriehi ta’ tant aħwa mċaħħda mid-dinjità tagħhom, u nhossuna mqanqla biex nisimgħu l-karba tagħhom għall-ġħajjnuna. Ha nagħfsulhom idejhom f'tagħna, u niġbduhom lejna biex iħossu s-shana tal-preżenza tagħna, tal-ħbiberija u l-fraternità. Jalla l-karba tagħhom issir tagħna u flimkien nistgħu nfarrku l-barriera tal-

indifferenza li spiss issaltan sovrana biex tipprova taħbi hipokresija u l-egoizmu.

Hi xewqa kbira tiegħi li l-poplu Nisrani matul il-Ġublew jirrifletti fuq l-opri tal-ħnien korporali u spiritwali. Dan ikun mod kif nerġgħu nqajmu l-kuxjenza tagħna spiss rieqda quddiem it-tragedja tal-faqar u biex nidħlu dejjem iż-żejjed fil-qalba tal-Vanġelu, fejn il-foqra huma l-ipprivileggjati tal-ħnien divina. Il-predikazzjoni ta' Gesù tqegħidilna quddiem għajnejna dawn l-opri tal-ħnien biex nistgħu nifħmu jekk aħniex ngħixu jew le bħala dixxipli tiegħu. Niskopru mill-ġdid l-opri tal-ħnien korporali: nitimgħu lil min hu bil-ġuħ, nisqu lil min hu bil-ġħatx, illibbsu lil min hu għarwien, nilqgħu lil min hu bla dar, inżuru lill-marid, inżuru lill-ħabsi, nidfnu lill-mejtin. U ma ninsewx l-opri tal-ħnien spiritwali: nagħtu parir tajjeb lill-ħosbien, ngħallmu lil min ma jafx, inwiddbu lill-midneb, infarrġu lill-imnikket, naħftru l-ħtijiet, nistabru b'min idejjaqna, nitolbu 'l-Alla għall-ħajjin u għall-mejtin.

Ma nistgħu naħarbu kliem il-Mulej għax bih sa jsir haqq minna: jekk inkunu tajna x'jiekol lill-imġewwaħ u x'jixrob lil min hu għatxan. Jekk inkunu lqajna lill-barrani u libbisna lill-ħarwien. Jekk inkunu sibna ħin biex noqogħdu ma' min hu marid u ħabsi (ara Mt 25:31-45). Bl-istess mod, sa niġu mistoqsija jekk ghenniex lil ħaddieħor joħroġ mid-dubju li jnissel il-biża' u li spiss hu għajn ta' solitudni; jekk konniex kapaci nirbħu l-injoranza li fiha jgħixu miljuni ta' nies, fuq kollox it-tfal imċaħħda mill-ghajnuna meħtieġa, biex hekk neħilsuhom mill-faqar; jekk konniex qrib ta' min hu waħdu u qalbu mtaqqla; jekk ħfirniex lil min kasbarna u warrabniex kull xorta ta' rabja u ta' mibegħda li ggib il-vjolenza; jekk stabarniex fuq l-eżempju ta' Alla li tant jistabar magħna; jekk, fl-ahħar nett, fdajniex lil ħutna fidejn il-Mulej fit-talb. F'kull wieħed u waħda minn dawn "l-iżgħar" hemm Kristu nnifsu. Ĝismu jsir mill-ġdid viżibbli bħala ġisem ittorturat, miġruħ, imsawwat, mitluq mejjet bil-ġuħ, maħruba... biex aħna nagħrfuh, immissuh u ngħinuh b'għożża kbira. Ma ninsewx kliem San Ģwann tas-Salib: "Fl-ghabex tal-ħajja, għad isir haqq minna fuq l-imħabba".¹²

16. Fil-Vanġelu ta' Luqa nsibu aspett iehor importanti biex nistgħu

ngħixu l-Ġublew bil-fidi. L-evangelista jirrakkonta kif Ĝesù, Sibt minnhom, mar lura Nazareth u, kif soltu kien jagħmel, daħal fis-Sinagoga. Sejhulu jaqra l-Iskrittura u jikkummentaha. Is-silta kienet dik tal-profeta Isaija fejn hemm miktub: “L-Ispirtu ta’ Sidi l-Mulej fuqi, għax il-Mulej ikkonsagrani, biex inwassal il-bxara t-tajba lill-fqajrin, bagħatni ndewwi l-qalb miksura; biex inħabbar il-ħelsien lill-imjassrin, u lill-ħabsin il-ftuħ tal-ħabs; biex inniedi s-sena tal-grazzja tal-Mulej” (61:1-2). “Sena ta’ grazzja [ħniena]”: dan hu li jħabbar il-Mulej u li aħna nixtiequ ngħixu. Din is-Sena Mqaddsa ġġorr magħha l-ghana tal-missjoni ta’ Ĝesù li jidwi fi kliem il-Profeta: iwassal kelma u ġest ta’ faraġ lill-foqra, iħabbar il-ħelsien lil dawk li huma ħabsin ta’ xejriet ġodda ta’ jasar tas-soċjetà moderna, u jrodd id-dawl lill-ghama u lil min m’għadux jista’ jara għax intlewa fuqu nnifsu, u jagħti lura d-dinjità lil dawk li sfaw imċahħdin minnha. Il-predikazzjoni ta’ Ĝesù terġa’ tidher mill-ġdid fit-tweġibiet ta’ fidi li x-xhieda tal-Insara hi msejha toffri. Iseħibna kliem l-Appostlu: “Min għandu d-don tal-opri tal-ħniena, ha jagħmel dan bil-ferħ” (Rum 12:8).

17. Ir-Randan ta’ din is-Sena Ġubilarji ha ngħixuh b’mod iżjed intens bħala mument qawwi biex niċċelebraw u nduqu l-ħniena ta’ Alla. Kemm paġni tal-Iskrittura Mqaddsa nistgħu nimmeditaw fil-ġimgħat tar-Randan biex niskopru mill-ġdid il-wiċċ ħanin tal-Missier! Bi kliem il-profeta Mikea nistgħu aħna wkoll intennu: Int, Mulej, int Alla li tneħħi l-ħażen u taħfer id-dnub, li ma żżommex il-korla tiegħek għal dejjem, imma jogħġibok turi ħniena. Int, Mulej, terġa’ lura għandna u thenn għall-poplu tiegħek. Tixhet ġżuunitna taħt saqajk u tarmi ġtijietna kollha fqiegħ il-ħaġħar (ara 7:18-19).

Il-paġni tal-profeta Isaija jistgħu jiġu mmeditati b’mod iżjed konkret f’dan iż-żmien ta’ talb, sawm u karitā: “Jaqaw mhux dan is-sawm li jiena rrid, jiġifieri, li tkoll l-irbit tal-ħażen, u tqacċat ix-xkiel tal-madmad, li tibgħat ħielsa l-mahqurin, u tkisser kull madmad? Mhux li taqsam ħobżok ma’ min hu bil-ġuħ, u ddahħal f'darek lill-imsejken bla saqaf? Mhux li tlibbes lil min tara għarwien, u n-nies ta’ darek ma tinsihomx? Imbagħad ifiġġ bħaż-żerniq id-dawl tiegħek, u malajr tagħlaqlek il-gerħha tiegħek. Quddiemek timxi l-ġustizzja tiegħek, u l-għorja tal-Mulej timxi

warajk. Jekk biss issejjaħlu, iwieġeb il-Mulej; jekk tgħajjatlu, jgħidlek ‘Hawn jien’. Jekk tneħħi minn nofsok il-mohqrija, ma tmiddx subgħek u ma tagħmilx deni bi lsienek, jekk int qalbek toħroġ għall-imġewwaħ, u xxabba’ qalb l-imnikket, imbagħad id-dawl tiegħek ifiġġ fid-dlam, u s-swied tiegħek ikun bħan-nofsinhar. U l-Mulej jibqa’ jmexxik għal dejjem, u jxebbagħleq qalbek fl-imkejjen niexfa, u jsahħħaħlek għadmek. Int tkun bħal ġnien bis-saqwi, bħal ghajnejn ta’ ilma ma jonqos qatt” (58:6-11).

L-inizjattiva “*24 siegħha għall-Mulej*”, li għandhom jiġu cċelebrati l-Ġimħa u s-Sibt ta’ qabel ir-IV Hadd tar-Randan, għandha tingħata iktar prominenza fid-Djoċesijiet. Tant persuni qed jerġgħu jersqu lejn is-Sagament tar-Rikonciljazzjoni u fosthom għadd ta’ żgħażaq, li f'din l-esperjenza spiss qed isibu mill-ġdid il-mixja li tregħġagħhom lura għand il-Mulej, biex jgħixu mument qawwi ta’ talb u jiskopru mill-ġdid is-sens ta’ ħajjithom. Ha nqiegħdu b’konvinzjoni mill-ġdid fiċ-ċentru lis-Sagament tar-Rikonciljazzjoni, biex jagħtina li mmissu b’idejna l-kobor tal-ħniena. Dan ikun għal kull penitent ghajnejn ta’ sliem ġewwieni veru.

Qatt ma jien se negħja ninsisti mal-konfessuri li jkunu sinjal veru tal-ħniena tal-Missier. Konfessuri ma nsirux f'daqq. Insiru konfessuri meta, qabelxejn, l-ewwel inkunu aħna penitenti li qed ifittxu l-maħfra. Ma ninsew qatt illi li tkun konfessur ifisser tieħu sehem fl-istess missjoni ta’ Gesù u tkun sinjal konkret tal-kontinwità ta’ mħabba divina li taħfer u tifdi. Kull wieħed minna rċieva d-don tal-Ispritu s-Santu għall-maħfra tad-dnubiet, u ta’ dan aħna responsabbli. Hadd minna mhu propjetarju tas-Sagament, imma qaddej fidil tal-maħfra ta’ Alla. Kull konfessur irid jilqa’ lill-fidili l-istess kif għamel il-missier fil-parabbola tal-İben il-Ħali: missier li ġera għal fuq ibnu minkejja li dan kien berbaqlu ġidu kollu. Il-konfessuri huma msejhin jgħannu magħħom dak l-iben niedem li jerġa’ lura d-dar u juruh kemm huma ferħana li sabuh mill-ġdid. Ma jridux jegħjew johorġu jiltaqgħu anki mal-iben l-ieħor li baqa’ barra u ma kienx kapaċi jifraħ, biex ifissrulu li l-ġudizzju sever tiegħu hu ingħust, u ma jagħmilx sens quddiem il-ħniena tal-Missier li hi bla tarf. Ma jridux jaqtgħu d-diskors imhejji mill-İben il-Ħali, għax jafu jaqraw fil-qalb ta’ kull penitent is-sejħa għall-ġħajnejn u t-talba għall-maħfra. Insomma, il-

konfessuri huma msejħa jkunu dejjem, kullimkien, f'kull sitwazzjoni u minkejja kollox, is-sinjal tal-primat tal-ħnienā.

18. Fir-Randan ta' din is-Sena Mqaddsa bi ħsiebi nibgħat il-*Missjunarji tal-ħnienā*. Ikunu sinjal tal-għożża ta' omm li għandha l-Knisja għall-Poplu ta' Alla, biex tidħol b'mod qawwi fl-ġħana ta' dan il-misteru hekk fundamentali għall-fidi. Dawn ikunu saċerdoti li nagħtihom l-awtorità li jaħfru anki d-dnubiet riservati għas-Sede Appostolika, biex jidher b'mod ċar il-kobor tal-mandat tagħhom. Ikunu, fuq kollox, sinjal ħaj ta' kif il-Missier jilqa' lil dawk li qed ifittxu l-mahfra tiegħu. Ikunu missjunarji tal-ħnienā għax isiru għal kulħadd bennejja ta' dik il-laqgħa mimlija umanità, għajnejn ta' ħelsien, għanja bir-responsabbiltà biex jingħeleg kull xkiel u wieħed jerġa' jsib il-ħajja ġidida tal-Magħmudija. Fil-missjoni tagħhom iħallu jmexxihom kliem l-Appostlu: "Alla ħalla 'l kulħadd fil-jasar tad-dizubbidjenza, biex jagħmel ħnienā ma' kulħadd" (Rum 11:32). Fil-fatt kulħadd, bla ecċeżżjoni, hu msejjah jilqa' s-sejħa għall-ħnienā. Il-missjunarji jgħixu din is-sejħa bl-ġħarfien li jistgħu jserrħu ħarsithom fuq Ĝesù, "il-qassis il-kbir, ħanin u fidil" (Lhud 2:17).

Nitlob lil ħuti l-Isqfijiet biex jistiednu u jilqgħu lil dawn il-Missjunarji, biex ikunu qabelxejn predikaturi konvinċenti tal-ħnienā. Jigu organizzati fid-Djoċesijiet "missjonijiet popolari", hekk li dawn il-Missjunarji jistgħu jkunu ħabbara tal-ferħ tal-mahfra. Jigu mitluba jiċċelebraw is-Sagament tar-Rikonciljazzjoni għall-poplu, biex iż-żmien ta' grazzja mogħti mis-Sena Ģubilari jippermetti lil tant ulied imbiegħda li jerġgħu jsibu triqthom lejn id-dar tal-missier. Ir-Ragħajja, specjalment matul iż-żmien qawwi tar-Randan, ha jaraw li jsejħu mill-ġdid lill-fidili biex jersqu "lejn it-tron tal-grazzja, biex naqilgħu ħnienā u nsibu fwaqtha l-grazzja li neħtiegu" (Lhud 4:16).

19. Ha tilhaq lil kulħadd il-kelma tal-mahfra, u jalla s-sejħa biex induqu l-ħnienā ma thalli lil ħadd indifferenti. L-istedina tiegħi għall-konverżjoni hi miftuha wkoll b'insistenza ikbar għal dawk il-persuni li jinsabu mbiegħda mill-grazzja ta' Alla minħabba fit-tip ta' ħajja li qed jgħixu. Jigħiġi f'mohħi b'mod partikulari dawk l-irġiel u nisa li jagħmlu parti minn xi grupp kriminali, hu liema hu. Għall-ġid tagħkom, nitlobkom

tibdlu ġajjitkom. Dan nitlobhulkom fisem l-Iben ta' Alla li, anki jekk iġgiex lid-dnub, qatt ma rrifjuta lil ebda midneb. Taqgħux fin-nassa terribbli li taħsbu li l-ħajja tiddipendi mill-flus u li quddiemhom il-bqija kollu jitlef il-valur u d-dinjità tiegħu. Din hi biss illużjoni. Il-flus m'aħniex se neħduhom magħna fil-ħajja l-oħra. Il-flus ma jagħtunie ix-il-veru ferħ. Il-vjolenza użata biex naħżnu l-flus li jqatru d-demm la tagħmilna b'saħħitna u lanqas immortali. Għal kulħadd, illum jew għada, jasal il-ħaqq ta' Alla li ħadd ma jista' jaħrab minnu.

L-istess stedina tasal ukoll għand il-persuni li jappoġġjaw jew huma kompliċi ta' korruzzjoni. Din il-pjaga li tnawwar is-soċjetà hi dnub gravi li jgħajjat lis-Sema, għax jheżżeż l-istess pedamenti tal-ħajja personali u soċjali. Il-korruzzjoni xxekkilna milli nharsu lejn il-futur b'tama, għax bil-prepotenza u r-regħba tagħha teqred il-proġetti tad-dgħajfin u tgħaffeg lill-iżżejjed foqra. Hu ħażen li jixxettel fil-ġesti tal-ħajja ta' kuljum biex imbagħad jitwessa' għall-iskandli pubbliċi. Il-korruzzjoni tfisser li twebbes qalbek fid-dnub, u fil-post ta' Alla trid tpoġġi l-illużjoni tal-flus bħala għamlia ta' setgħa. Hi opra tad-dlamijiet, imwieżna mis-suspett u l-intricċi. *Corruptio optimi pessima* [l-agħar haġa hija l-korruzzjoni tat-tajbin], kien jgħid bir-raġun San Girgor il-Kbir, biex juri li ħadd ma jista' jħossu meħlus minn din it-tentazzjoni. Biex inwarrbuha mill-ħajja personali u soċjali huma meħtieġa prudenza, għasssa fuqna nfusna, lealtà, trasparenza, flimkien mal-kuraġġ tal-kundanna. Jekk ma niġġildulhiex fil-berah, illum jew għada nsiru kompliċi tagħha u teqrividilna ġajjitna.

Dan hu ż-żmien it-tajjeb biex nibdlu ġajjitna! Dan hu ż-żmien biex inħallu lil min immissilna qalbna. Quddiem il-ħażen li jsir, anki krimini gravi, issa hu l-waqt li nisimgħu l-karba tal-persuni innoċenti mneżżgħha mill-ġid tagħhom, mid-dinjità, mill-imħabba, mill-istess ħajja. Li nibqgħu nippersistu fit-triq tal-ħażen hi biss ghajnej ta' illużjoni u ta' diqa. Il-vera ħajja hi haġa oħra. Alla ma jegħja qatt inewlilna idu. Dejjem lest biex jisma', u anki jien lest nagħmel dan, kif inħuma ħuti l-isqfijiet u ssacerdoti. Biżżejjed li semplicelement tilqgħu l-listedina għall-konverżjoni u tagħtu ruħkom f'idejn il-ġustizzja, waqt li l-Knisja toffri l-ħniena tagħha.

20. F'dan il-kuntest mhux inutli nfakkru fir-rabta li teżisti bejn ġustizzja u

ħnienas. Mhumiex żewġ aspetti kontra xulxin, imma żewġ dimensjonijiet ta' realtà waħda li tiżviluppa bil-mod il-mod sakemm tilhaq il-qofol tagħha fil-milja tal-imħabba. Il-ġustizzja hi kuncett fundamentali għas-soċjetà civili meta, normalment, isir riferiment għal ordni ġuridiku li bih tiġi applikata l-ligi. B'ġustizzja nifhmu anki li kulħadd jieħu dak li haqqu. Fil-Bibbja, ħafna drabi jissemma l-ħaqeqa divin u Alla bħala mħallef. Hemm normalment wieħed jifhem l-osservanza shiħa tal-Ligi u l-imġiba ta' Israelita tajjeb li joqgħod ghall-kmandamenti mogħtija minn Alla. Imma din il-viżjoni mhux darba jew tnejn wasslet lill-bniedem biex jaqa' fil-legaliżmu, għax tilef is-sens orīginarju u dallam il-valur profond li għandha l-ġustizzja. Biex nissuperaw din il-perspettiva legalista, jeħtieg niftakru li fl-Iskrittura Mqaddsa l-ġustizzja hi essenzjalment mifhuma bħala abbandun fiduċjuż fidejn ir-rieda ta' Alla.

Min-naħha tiegħu, Ĝesù kemm-il darba jitkellem fuq l-importanza tal-fidi, iktar milli fuq l-osservanza tal-ligi. Hu f'dan is-sens li rridu nifhmu l-kliem tiegħu meta, fuq il-mejda ma' Mattew u pubblikani u midinba oħra, jgħid lill-Fariżej li kkontestaw: "Mela morru tgħallmu x'jiġifieri 'Hniena rrid, u mhux sagrifikkju"; għax mhux lill-ġusti ġejt insejjaħ, iżda lill-midinbin" (Mt 9:13). Quddiem il-viżjoni ta' ġustizzja sempliċement bħala osservanza tal-ligi, li tiġġiduka billi tifred il-persuni bejn tajbin u ħziena, Ĝesù jinsisti fuq id-don kbir tal-ħnienas li tfittex lill-midinbin biex toffrīlhom il-maħfra u l-fidwa. Nistgħu nifhmu għaliex, minħabba din il-viżjoni tiegħu hekk helliesa u ghajnej ta' tiġidid, Ĝesù mhux aċċettat mill-Fariżej u l-għorrief tal-ligi. Biex jibqgħu fidili għal-ligi dawn qiegħdu piżżejjiet fuq spallejn in-nies, imma hekk faqqru l-ħnienas ta' Alla. Is-sejħa għall-osservanza tal-ligi ma tistax tnaqqar mill-attenzjoni lejn il-ħtiġiġiet li jmissu d-dinjità tal-persuna.

Ir-riferenza ta' Ĝesù għat-test meħud mill-profeta Hosegħha – "tjieba rrid, mhux sagrifikkju" (6:6) – tfisser ħafna f'dan ir-rigward. Ĝesù jafferma li minn issa 'l quddiem ir-regola tal-ħajja tad-dixxipli tiegħu għandha tkun dik li tfittex il-primat tal-ħnienas, kif Hu nnifsu jixhed meta jiekol mal-midinbin. Il-ħnienas, għal darb'oħra, tintwera bħala dimensjoni fundamentali tal-missjoni ta' Ĝesù. Hi tabilhaqq sfida quddiem is-semmiegħha tiegħu, li kienu jieqfu mar-rispett formal li tal-ligi. Imma Ĝesù

jmur lil hemm mil-liġi; il-kondiċiōni tiegħu ma' dawk li l-liġi kienet tqishom midinba turina sa fejn għandha l-ħila tasal il-ħniena tiegħu.

Anki l-Appostlu Pawlu għamel vjaġġ simili. Qabel ma ltaqa' ma' Kristu fit-triq lejn Damasku, ħajtu kienet iddedikata għat-tifix skrupluż tal-ġustizzja tal-liġi (ara Fil 3:6). Il-konverżjoni tiegħu lejn Kristu wasslitu biex jaqleb ta' taħt fuq il-viżjoni tiegħu, sa wasal biex fl-Ittra lill-Galatin jistqarr: "Aħna wkoll emminna f'Ġesù Kristu, sabiex inkunu ġġustifikati bil-fidi fi Kristu u mhux bl-opri tal-Liġi" (2:16). Il-mod kif jifhem il-ġustizzja nbidel radikalment. Pawlu issa jqiegħed fl-ewwel post il-fidi u mhux iż-żejjed il-liġi. Mhix l-osservanza tal-liġi li ssalva, imma l-fidi f'Ġesù Kristu, li bil-mewt u l-qawmien tiegħu jwassal is-salvazzjoni bil-ħniena li tiġġustifika. Il-ġustizzja ta' Alla issa ssir ħelsien għal dawk kollha li huma taħt il-jasgar tad-dnub u tal-konsegwenzi kollha tiegħu. Il-ġustizzja ta' Alla hi l-mahfura tiegħu (ara Salm 51:11-16).

21. Il-ħniena ma tmurx kontra l-ġustizzja imma tesprimi l-imġiba ta' Alla mal-midneb, meta joffrili possibbiltà oħra biex jerġa' lura minn triqtu l-ħażina, jindem u jemmen. L-esperjenza tal-profeta Hosegħha tgħinna għax turina kif il-ħniena tgħaddi 'l-ġustizzja. Żmien dan il-profeta hu wieħed mill-iż-żejjed drammatiċi fl-istorja tal-poplu Lhudi. Is-Saltna dalwaqt tinqered; il-poplu ma baqax fidil lejn il-Patt, tbiegħed minn Alla u tilef il-fidi ta' missirijietu. Skont il-logika umana, jagħmel sew Alla jaħseb li jiċħad lil dan il-poplu infidil: ma osservax il-patt miftiehem u għalhekk jixraqlu l-kastig dovut, jiġifieri l-eżilju. Kliem il-profeta jixhed għal dan: "Ikollhom jerġgħu lura lejn l-Eġittu, l-Assirja ssaltan fuqhom, għax ma ridux jerġgħu lura lejja" (Hos 11:5). Imma, wara din ir-reazzjoni li titlob li ssir ġustizzja, il-profeta jibdel radikalment il-lingwaġġ tiegħu u juri l-veru wiċċi ta' Alla: "Daret għalija qalbi, tqanqlet bil-bosta ħnienti. Le, ma nhaddimx il-korla mħegħġa tiegħi; le, ma nerġax ingib fix-xejn 'l Efrajm, għax Alla jien, u mhux bniedem, jien fnofsok il-Qaddis; jien ma niġix biex neqred" (11:8-9). Santu Wistin, kważi f'kumment għal kliem il-profeta, jghid: "Iktar faċċi għal Alla li jżomm lura l-korla milli l-ħniena"¹³. Hekk hu tassew. Il-korla ta' Alla ddum biss ftit tal-ħin, waqt li l-ħniena tiegħu tibqa' għal dejjem.

Kieku Alla kellu jieqaf sal-ġustizzja, ma kienx jibqa' Alla, kien ikun bħall-bqija tal-bnedmin kollha li jfittxu r-rispett tal-liġi. Il-ġustizzja waħidha mhix bizzarejjed, u l-esperjenza tgħallimna li jekk infittxu biss lilha nkunu nirriskjaw li neqirduha. Għalhekk Alla jmur lil hemm mill-ġustizzja bil-hnien u l-mahfrah. Dan ma jfissirx li niżvalutaw il-ġustizzja jew inbattluha mis-sens tagħha, anzi bil-kontra. Min żbalja, irid jiskonta l-piena. Biss dan mhux it-tmiem, imma l-bidu tal-konverżjoni, biex jista' jduq il-ħlewwa tal-mahfrah. Alla ma jirrifutax il-ġustizzja. Hu jixrobha u jissuperaha fi ġraja ogħla fejn wieħed jista' jgħarrab l-imħabba li hi l-pedament ta' ġustizzja vera. Jeħtieġ nifθu ghajnejna sew għal dak li jikteb Pawlu biex ma jaqax fl-istess żball li l-Appostlu widdeb dwaru lil-Lhud ta' żmienu: "Għax m'għarfux il-ġustizzja ta' Alla, imma fittxew il-ġustizzja tagħhom, u għalhekk ma qagħdux ghall-ġustizzja għal min jemmen fi" (Rum 10:3-4). Din il-ġustizzja ta' Alla hi l-hnien li hu jagħti lil kulħadd bħala grazza bil-qawwa tal-mewt u l-qawmien ta' Gesù Kristu. Is-Salib ta' Kristu, mela, hu l-ħaqeq ta' Alla fuqna lkoll u fuq id-dinja, għax joffrilna c-ċertezza tal-imħabba u tal-ħajja ġdida.

22. Il-Ġublew iġib miegħu wkoll l-ġhoti tal-*indulgenza*. Fis-Sena Mqaddsa tal-Ħnien din tikseb tifsira partikulari. Il-mahfrah ta' dnubietna minn Alla ma tafx b'limiti. Fil-mewt u l-qawmien ta' Gesù Kristu, Alla juri din l-imħabba tiegħu li tasal biex teqred id-dnub tal-bnedmin. Li nhallu lil Alla jħabbibna lura miegħu hu possibbli permezz tal-Misteru tal-Għid u l-medjazzjoni tal-Knisja. Għalhekk Alla hu dejjem disponibbli ghall-mahfrah u qatt ma jegħja joffriha b'mod dejjem ġdid u li ma nkun ux nistennewħ. Madankollu, aħna lkoll nagħmlu esperjenza tad-dnub. Nafu li aħna msejħin ghall-perfezzjoni (ara Mt 5:48), imma nhossu jagħfas fuqna l-piż tad-dnub. Waqt li minn naħa nhossu l-qawwa tal-grazzja li tibdinna, ingarrbu wkoll il-qawwa tad-dnub li jikkundizzjonana. Minkejja l-mahfrah, fil-ħajja tagħna ngorru magħna l-kontradizzjonijiet li huma l-konsegwenza tad-dnubiet tagħna. Fis-Sagħment tar-Rikonciljazzjoni Alla jaħfer id-dnubiet, li huma tassew imħassra; madankollu, tibqa' l-marka negattiva li d-dnubiet halley fil-mod kif ingħibu ruħna u naħsbu. Imma l-hnien ta' Alla hi aqwa minn dan ukoll. Hi ssir *indulgenza* tal-Missier li permezz tal-Ġharusa ta' Kristu jilħaq il-midneb mahfur u

jeħilsu minn kull fdal tal-konsegwenza tad-dnub, u jagħmlu kapaċi jaġixxi bi mħabba, biex jikber fl-imħabba iktar milli jerġa' jaqa' fid-dnub.

Il-Knisja tghix fkomunjoni mal-Qaddisin. Fl-Ewkaristija din il-komunjoni, li hi don ta' Alla, titwettaq bħala għaqda spiritwali li torbot lilna li nemmnu mal-Qaddisin u l-Beati li l-ġħadd tagħhom hu bla qies (ara Apok 7:4). Il-qdusija tagħhom tgħinna fid-dgħufija tagħna, u hekk Ommna l-Knisja tista' bit-talb u l-ħajja tagħha twieżen id-dgħufija ta' xi whud bil-qdusija ta' oħrajn. Għalhekk, li nghixu l-indulgenza f'din is-Sena Mqaddsa jfisser nersqu f'reglejn il-ħnien tal-Missier biċ-ċertezza li l-mahfra tiegħu titwessa' għall-ħajja kollha ta' min jemmen. Li niksbu l-indulgenza jfisser li nhossu l-qdusija tal-Knisja li tagħti lil kulhadd sehem mill-frott tal-fidwa ta' Kristu, biex il-mahfra tixtered sa l-aktar truf imbiegħda, li lilhom ukoll tilhaq l-imħabba ta' Alla. Nghixu intensament il-Ġublew billi nitolbu lill-Missier il-mahfra ta' dnubietna u li hu jixerred fuqna l-indulgenza kollha ħniena tiegħu.

23. Il-ħnienā għandha valur li jmur lil hemm mill-ħitan tal-Knisja. Hi torbotna mal-Gudaiżmu u mal-Islam, li jqisuhha wieħed mill-attributi li l-aktar jikkwalifikaw lil Alla. Israel kien l-ewwel wieħed li rċieva din ir-rivelazzjoni, li tgħaddi mill-istorja bħala bidu ta' għana bla qies biex jigi offrut lill-bnedmin kollha. Kif rajna, il-paġni tat-Testment il-Qadim huma, biex ngħidu hekk, mgħarrqa fil-ħnienā, għax jirrakkuntaw l-għeġubijiet li l-Mulej wettaq għall-poplu tiegħu fil-mumenti l-aktar iebsin tal-istorja tiegħu. L-Islam, min-naħha tiegħu, fost l-ismijiet li jagħti lill-Hallieg jgħodd dak ta' Hanin u Qalbu Tajba. Din l-invokazzjoni spiss insibuha fuq fomm il-fidili Musulmani, li jħossuhom imsieħba u mwieżna mill-ħnienā fid-dgħufija tal-ħajja ta' kuljum. Anki huma jemmnu li ġadd ma jista' jillimita l-ħnienā divina għax il-bibien tagħha huma dejjem miftuħa.

Din is-Sena tal-Ġublew, jekk nghixuha bil-ħnienā, tista' tiffavorixxi l-laqgħa tagħna ma' dawn ir-relijonijiet u mat-tradizzjonijiet reliġjużi għanja l-oħra; tiftaħna iktar għad-djalogu biex nagħrfu u nifħmu iżżejjed lil-xulxin; teqred kull għamlu ta' għeluq u ta' disprezz u tneħħi kull xorta ta' vjolenza u ta' diskriminazzjoni.

24. Il-ħsieb tagħna jdur issa fuq Omm il-Ħnienas. Il-ħlewwa ta' ġarsitha sseħibna tul din is-Sena Mqaddsa, biex ilkoll kemm aħna nistgħu niskopru mill-ġdid il-ferħ tal-ħlewwa ta' Alla. Hadd daqs Marija ma għaraf il-qawwa tal-misteru ta' Alla magħmul bniedem. Kollox fil-ħajja tagħha kien magħġuñ mill-preżenza tal-ħnienas li saret laħam. Omm il-Mislub Rxoxt dħal-let fis-santwarju tal-ħnienas divina għax ħadet sehem intimu fil-misteru ta' mħabbtu.

Magħżula biex tkun Omm l-Iben ta' Alla, Marija kienet sa minn dejjem imhejjija mill-imħabba tal-Missier biex tkun *Arka tal-Patt* bejn Alla u l-bneden. Harset fil-qalb tagħha l-ħnienas divina f'sintonija perfetta ma' Binha Ģesù. L-ghanja tagħha ta' tifħir, fuq l-ghatba ta' dar Eliżabetta, kienet iddedikata lill-ħnienas li tinfirex “fkull zmien” (Lq 1:50). Anki aħna konna preżenti f'dawk il-kelmiet profetiċi tal-Verġni Marija. Dan ħaqun ta' faraġ għalina u jweżinna meta niġu biex ngħaddu mill-Bieb Imqaddes biex induqu l-frott tal-ħnienas divina.

Taħt is-salib, Marija flimkien ma' Ĝwanni, id-dixxiplu l-mahbub, hi xhud tal-kelmiet ta' mahfrah li johorġu minn fomm Ģesù. L-ogħla mahfrah offruta lil min sallbu turina sa fejn kapaċi tasal il-ħnienas ta' Alla. Marija tixhed li l-ħnienas tal-Iben ta' Alla ma tafx b'limiti u tilhaq lil kulhadd bla ma thalli lil ħadd barra. Induru lejha bit-talba antika u dejjem ġidida tas-*Salve Regina*, biex ma teħda qatt iddawwar lejna dawk l-ghajnejn tagħha tal-ħnienas u tagħmilna denji li nikkontemplaw il-wiċċ tal-ħnienas, Binha Ģesù.

It-talba tagħna tasal ukoll frigglejn tant Qaddisin u Beati li għamlu mill-ħnienas l-missjoni ta' hajjithom. B'mod partikulari, ħsiebna jdur lejn l-appostlu l-kbir tal-ħnienas, Santa Fawstina Kowalska. Hi, li kienet imsejha biex tiħdol fil-profondità tal-ħnienas divina, tidħol għalina u tiksbilna l-grazzja li ngħixu u nimxu dejjem fil-mahfrah ta' Alla u fil-fiduċja li ma tiġġarrafxf fi mħabbtu.

25. Għalhekk din is-Sena Mqaddsa straordinarja, biex ngħixu fil-ħajja ta' kuljum il-ħnienas li sa minn dejjem il-Missier xerred fuqna. F'dan il-Ğublew ejew inħallu lil Alla jissorprendina. Hu ma jegħja qatt jifah beraħ

il-bieb ta' qalbu biex itennilna li jħobbna u jrid jaqsam ħajtu magħħna. Il-Knisja thoss b'mod qawwi l-urġenza li xxandar il-ħniena ta' Alla. Il-ħajja tagħha tkun awtentika u kredibbi meta tagħmel mill-ħniena t-thabbira konvinta tagħha. Hi taf li l-ewwel dmir tagħha, fuq kolloxi fi żmien bħalma hu dan tagħha, mimli b'tamiet kbar imma wkoll b'kuntrasti qawwija, hu dak li ddaħħal lil kulħadd fil-misteru kbir tal-ħniena ta' Alla, hi u tikkontempla l-wiċċ ta' Kristu. Il-Knisja hi l-ewwel waħda li hi msejħa tkun xhud veritier tal-ħniena, billi tistqarrha u tgħixha bħala l-qalba tar-Rivelazzjoni ta' Ĝesù Kristu. Mill-qalb tat-Trinità, mill-ġewwieni l-aktar profond tal-misteru ta' Alla, tnixxi bla waqfien ix-xmara kbira tal-ħniena. Din l-ghajnejn ma tista' qatt tinxef, ikunu kemm ikunu dawk li jersqu jixorbu minnha. Kull darba li xi ħadd jiġi bżonnha, jista' jersaq lejha, għax il-ħniena ta' Alla hi bla tarf. Daqskemm ma nistgħu qatt nifħmu l-fond tal-misteru li fih tinsab, daqshekk ieħor hu bla tarf l-ghana li joħroġ minnha.

F'din is-Sena tal-Ġublew, il-Knisja ssir eku tal-Kelma ta' Alla li tidwi qawwija u konvinċenti bħala kelma u ġest ta' maħfrafha, ta' tweżin, ta' għajjnuna, ta' mħabba. Ma tegħħja qatt toffri l-ħniena u tistabar dejjem fil-faraġ u l-maħfrafha li xxerred. Il-Knisja ssir leħen għal kull raġel u mara u ttendi b'fiducja u bla waqfien: "Ftakar fil-ħniena u t-tjieba tiegħek, għax huma minn dejjem, Mulej" (Salm 25:6).

Mogħtija minn Ruma, f'San Pietru, nhar il-11 ta' April, Vġili tat-II Hadd tal-Ġhid jew tal-ħniena Divina, tas-Sena tal-Mulej 2015, it-tielet tal-pontifikat.

FRANCISCUS



NOTI

- ¹ Ara KONĆILJU EKUMENIKU VATIKAN II, Kostituzzjoni dommatika *Dei verbum*, 4.
- ² Diskors tal-ftuħ tal-Konċilju Ekumeniku Vatikan II, *Gaudet Mater Ecclesia*, 11 ta' Ottubru 1962, 2-3.
- ³ Allokuzzjoni fl-aħħar sessjoni pubblika, 7 ta' Dicembru 1965.
- ⁴ Ara KONĆILJU EKUMENIKU VATIKAN II, Kostituzzjoni dommatika *Lumen gentium*, 16; Kostituzzjoni pastorali *Gaudium et spes*, 15.
- ⁵ TUMAS TA' AQUINO, *Summa Theologiæ*, II-II, q. 30, a. 4.
- ⁶ XXVI Hadd taž-Żmien ta' Matul is-Sena. Din il-kolleッta digà nsibuha, fiskeku tmienja, fost it-testi ewkologiči tas-Sagamentarju Ĝelasjan (1198).
- ⁷ Ara *Om. 21: CCL 122*, 149-151.
- ⁸ Eżortazzjoni apostolika *Evangelii gaudium*, 24.
- ⁹ Nru 2.
- ¹⁰ ĢWANNI PAWLU II, Ittra enċiklika *Dives in misericordia*, 15.
- ¹¹ *Ibid.*, 13.
- ¹² *Kliem ta' dawl u ta' mħabba*, 57.
- ¹³ *Enarr. in Ps. 76*, 11.



Gesù, jien nafda fik!